

Jekk ir-risposta hija fl-affermattiv, ir-risposta tkun differenti jekk fid-determinazzjoni ta' l-ammont tal-ħażna ttrasferita 'l quddiem u l-ħażna żejda huwa wkoll possibbli li jitqiesu ż-żieda fil-volum tal-produzzjoni, ta' l-ipproċessar jew tal-bejgħ ta' l-operatur, il-perijodu ta' maturazzjoni tal-prodott agrikolu, iż-żmien tal-konstituzzjoni tal-ħażniet, u ċirkustanzi ohra indipendenti mill-operatur?

- 2.2) Il-fatt li tiġi imposta taxxa fuq il-ħażna żejda fejn l-operatur jinstab li kellu ħażna żejda fl-1 ta' Mejju 2004 iżda juri li ma kienx fil-fatt kiseb vantaġġ f'termini ta' differenza fil-prezzijiet mit-tqegħid fis-suq tal-ħażna żejda wara l-1 ta' Mejju 2004 huwa kompatibbli ma' l-għan tar-Regolament tal-Kummissjoni (KE) Nru 1972/2003?

⁽¹⁾ ĠU L 139, p. 55.

⁽²⁾ ĠU L 256, p. 1.

Rikors ipprezentat fit-8 ta' April 2008 — Il-Kummissjoni tal-Komunitajiet Ewropej vs Ir-Repubblika Finlandiża

(Kawża C-144/08)

(2008/C 171/24)

Lingwa tal-kawża: Il-Finlandiż

Partijiet

Rikorrenti: Il-Kummissjoni tal-Komunitajiet Ewropej (rappreżentanti: I. Koskinen, D. Triantafyllou)

Konvenuta: Ir-Repubblika Finlandiża

Talbiet tal-parti rikorrenti

— tiddikjara li, billi applikat definizzjoni mhux kompluta tal-kunċett ta' residenza normali sabiex tistabbilixxi l-eżenzjonijiet mit-taxxa eventwali fuq l-importazzjoni temporanja ta' xi mezzi ta' trasport, ir-Repubblika tal-Finlandja naqset mill-obbligi tagħha taht l-Artikolu 7(1) tad-Direttiva tal-Kunsill tat-28 ta' Marzu 1983, dwar eżenzjonijiet mit-taxxa ġewwa l-Komunità għal ċerti mezzi ta' trasport temporanjament importati fi Stat Membru minn Stat Membru ieħor ⁽¹⁾.

— tikkundanna lir-Repubblika Finlandiża għall-ispejjeż.

Motivi u argumenti prinċipali

Sabiex jistabbilixxi eżenzjonijiet mit-taxxa eventwali, l-Artikolu 7(1) tad-Direttiva 83/182/KEE jirregola l-kunċett ta' resi-

denza normali billi imponi dan il-kunċett kemm fuq l-Istat membru li taht il-liġi tiegħu fuq l-importazzjoni taqa' l-vettura in kwistjoni, kemm fuq l-Istat Membru li jkollu d-dritt jiġbor it-taxxa fuq it-tali vettura. L-Artikolu 7(1) tad-Direttiva 83/182/KEE jsemmi xi eċċezzjonijiet għar-regola fis-seħh, li bihom ir-residenza normali hija l-post li fih persuna tgħix normalment għal mill-inqas 185 jum f'kull sena kalendarja. B'mod partikolari, fit-tieni subparagrafu ta' l-Artikolu 7(1), huwa ppreċiżat li r-residenza normali ta' xi persuna li l-irbit tax-xogħol tagħha jkun f'post differenti minn dak ta' l-irbit personali u li għaldaqstant ikollha tgħix f'postijiet differenti sitwati f'żewġ Stati Membri jew aktar għandha titqies li jkun il-post ta' l-irbit personali tagħha, sakemm dik il-persuna tirritorna hemmhekk regolament. Madankollu, huwa indikat espressament li din il-kunċizzjoni ma tehtiegħ li tkun sodisfatta meta l-persuna tkun tgħix f'xi Stat Membru sabiex tagħmel xogħol ta' tul definit.

Il-leġiżlazzjoni Finlandiża tipprovdi pero għal kundizzjoni dwar ir-ritorn regolari anki meta l-persuna tgħix fil-Finlandja sabiex twettaq xogħol ta' tul definit. Il-Finlandja għaldaqstant ma ttrasponietx korrettament l-Artikolu 7(1) tad-Direttiva 83/182/KEE fil-leġiżlazzjoni tagħha.

⁽¹⁾ ĠU L 105, 23.4.1983, p. 59.

Appell ipprezentat fit-3 ta' April 2008 minn Efkon AG mid-digriet tal-Qorti tal-Prim'Istanza tat-22 ta' Jannar 2008 fil-Kawża T-298/04, Efkon AG vs Il-Parlament Ewropew u Il-Kunsill ta' l-Unjoni Ewropea

(Kawża C-146/08 P)

(2008/C 171/25)

Lingwa tal-kawża: Il-Ġermaniż

Partijiet

Appellanti: Efkon AG (rappreżentanti: M. Novak, Rechtsanwalt)

Appellati: Il-Parlament Ewropew, Il-Kunsill ta' l-Unjoni Ewropea, Il-Kummissjoni tal-Komunitajiet Ewropej

Talbiet ta' l-appellanti

— tannulla, għaliex huwa illeġittimu, id-digriet appellat tal-Qorti tal-Prim'Istanza tat-22 ta' Jannar 2008, kawża T-298/04, u tibgħat il-kawża mill-ġdid quddiem il-Qorti tal-Prim'Istanza, u tordnaha twettaq proċeduri korretti u tagħti deċiżjoni leġittima;